



கழக இளைஞரணி செயலாளர் சட்டமன்ற எதிர்க்கட்சித் தலைவர் உதயநிதி ஸ்டாலின் கைதைக் கண்டித்து திருச்சி சிந்தாமணி அண்ணா சிலை அருகில் முன்னாள் அமைச்சர் தெற்கு மாவட்ட கழக செயலாளர் அன்பில் மகேஸ் பொய்யாமொழி தலைமையில் கண்டன ஆர்ப்பாட்டத்தில் கலந்து கொட கழகத்தினர் காவல் துறையினரால் கைது செய்யப்பட்டு திருச்சி சிதம்பரம் மஹால் திருமண மண்டபத்தில் அடைக்கப்பட்டனர். இந்த நிகழ்வில் மாநகர செயலாளர் மதிவாணன், பகுதி செயலாளர்கள் மோகன், ராஜ் முகமது, நீலமேகம், மணிவேல், பாபு, மாவட்ட துணை செயலாளர்கள் வீலா வேலு, செங்குட்டுவன், மாநகர துணை செயலாளர்கள் நூர்கான், பொன் செல்லையா, துணை மேயர் திவ்யா, பொது குழு உறுப்பினர் மணிமேகலை, ராஜேஸ்வரன், கார்த்திக் மற்றும் கழக நிர்வாகிகளும் தொண்டர்களும் திரளாக இந்த கண்டன ஆர்ப்பாட்டத்தில் கலந்து கொண்டனர்.



எதிர்க்கட்சித் தலைவர் உதயநிதி ஸ்டாலினை போலீசார் கைது செய்ததைக் கண்டித்து விழுப்புரம் வடக்கு மாவட்ட தி.மு.க. சார்பில் செஞ்சியில் விழுப்புரம் வடக்கு மாவட்ட செயலாளர், முன்னாள் அமைச்சர் செஞ்சி மஸ்தான் தலைமையில் தி.மு.க. நிர்வாகிகள் கண்டன முழக்கமிட்டு சாலை மறியலில் ஈடுபட்டனர். உடன்செஞ்சி ஒன்றிய பெருந்தலைவர் விஜயகுமார், வல்லம் ஒன்றிய பெருந்தலைவர் அமுதா ரவிக்குமார், மாவட்ட இளைஞரணி அமைப்பாளர் ஆனந்த், பேரூராட்சி மன்ற தலைவர் மொத்தியார் அலி மஸ்தான், நகர செயலாளர் கார்த்திக் உள்ளிட்ட திமுக நிர்வாகிகள் உள்ளனர்.

பாசிச த.வெ.க. அரசு எங்கள் இளைஞர் அணிச் செயலாளரைக் கைது செய்து

தி.மு.க. எனும் மகத்தான இயக்கத்தை முடக்கிவிட முடியாது!

கழக இளைஞர் அணி காட்டமான அறிக்கை!

சென்னை, ஆக. 5 - பாசிச த.வெ.க. அரசு எங்கள் இளைஞர் அணிச் செயலாளரைக் கைது செய்து தி.மு.க. எனும் மகத்தான இயக்கத்தை முடக்கிவிட முடியாது என்று கழக இளைஞர் அணி வெளியிட்ட அறிக்கையில் கூறப்பட்டுள்ளது.

இது குறித்து கழக இளைஞர் அணி வெளியிட்டிருள்ள அறிக்கையில் கூறியிருப்பதாவது:- கழக இளைஞர் அணிச்செயலாளர், எதிர்க்கட்சித் தலைவர் உதயநிதி ஸ்டாலின் அவர்களைக் கைது செய்த பாசிச த.வெ.க அரசை வன்மையாக கண்டிக்கின்றோம்.

காவிரி பிரச்சினைக்காக நடந்த ஆர்ப்பாட்டத்தில் த.வெ.க. அரசு மீது, எதிர்க்கட்சித் தலைவர் அவர்கள் முன்வைத்த எந்த விமர்சனாங்களுக்கும் பதில் சொல்ல வக்கற்ற த.வெ.க. அரசு, பொய்வழக்கு போட்டு தன் கையாலாகாதனத்தைக் காட்டுகிறது.

எதிர்க்கட்சித்தலைவர் அவர்கள் யார் பெயரையும் குறிப்பிடாமல் காவிரி பிரச்சினை குறித்து பேசியதை, 'ஆபாசமாகப் பேசினார்', 'இரட்டை அர்த்தத்தில் பேசினார்' என்று திரிப்பது யார்?

'வாயில் நல்லா வந்துடும்', 'கவர்ச்சி காட்ட

நான் என்ன... வா?'. ஒரு டேஷம் இல்லை' என்று ஆபாசமாகப் பேசித்தள்ளும் டேஷ் டேஷ் முதலமைச்சர், தன் சொந்த கட்சிக்காரரையே 'ஜட்டியுடன் போலீஸ் ஸ்டேஷனில் வைத்து அடிப்பேன்' என்று சொல்லும் அமைச்சர் ஜெகதீஸ்வரி, ராகுல் காந்தியையும் பிரியங்கா காந்தி மகளையும் ஆபாசமாக சித்திரித்த 'பலகட்சி மாறி' சி.டி.நிர்மல்குமார், நான்தோறும் பாலியல் வழக்குகளில் கைதாகும் குற்றவாளிகளின் கூடாரமான த.வெ.க - இந்த கும்பல்தான் திஸ் 'ஆபாச எதிர்ப்பு போராடிகளாக அவதாரம் எடுத்திருக்கிறார்கள்.

விஜய் என்ன ஒழுக்கக் காவலரா?
சோபாமாடல் முதலமைச்சர் விஜய்யின் படங்களிலும் படல்களிலும் உள்ள இரட்டை அர்த்த வரிகள், ஆபாசக்காட்சிகளைத்தொகுத்தால் அது மாபெரும் ஆபாச குடோனாக இருக்குமே! அரசியலுக்கு வந்து கடைசிப்படம் என்று அறிவித்ததிரைப்படத்திலும் வாய் கூசாமல் கெட்டவார்த்தை பேசிய விஜய்தான் ஒழுக்கக் காவலரா?

இதே விஜய்யை நேரடியாக ஒரு நடிக்கையுடன் இணைத்துப் பேசிய பா.ஜ.க மாநில

ச்செயலாளர் நயினார் நாகேந்திரனுக்கு கண்டனம்கூட தெரிவிக்காத த.வெ.க. இப்போது எதிர்க்கட்சித் தலைவரைக் கண்டித்து ஆர்ப்பாட்டம் நடத்தியிருக்கிறது.

துப்பில்லாத பாசிச அரசு!
'மேகதாது அணை கட்ட தமிழ்நாட்டின் ஒப்பதல் தேவையில்லை' என்று சொன்ன பா.ஜ.க அரசின் அமைச்சரைக் கண்டித்து, டெல்லிக்குப் போராட்சி சென்ற விவசாயிகளைக் கைது செய்த மகாராஷ்டிரா காவல்துறையைக் கண்டித்து, தமிழ்த்தாய் வாழ்த்தைப் பின்னுக்குத் தள்ளி வந்தே மாதர்த்தைத் திணிக்கும் ஆளுநர் ஒன்றிய அரசைக் கண்டித்து எல்லாம் போராட்ட துணியாத த.வெ.க. எதிர்க்கட்சித் தலைவருக்கு எதிராக மட்டும் போராடுகிறது.

நேற்று புகார், இன்று எதிர்க்கட்சித் தலைவரைக் கைது செய்ய அவசர முயற்சி!
'குளிர்பானத்தில் மயக்க மருந்து கொடுத்து பாலியல்வன்முறைசெய்தகுற்றவாளிகளைக் காப்பாற்றியவர்' என்று பாதிக்கப்பட்ட வெண்ணேகுற்றம்சாட்டியும் ஸ்ரீவைகுண்டம் எம்.எல்.ஏ. சரவணன் மீது நடவடிக்கை எடுக்கத் துப்பில்லாத பாசிச த.வெ.க. அரசு, அவசர அவசரமாக எதிர்க்கட்சித் தலைவரைக் கைது

செய்கிறது. அரைநூற்றாண்டு உரிமைப்போராட்டத்தை பின்னுக்குத் தள்ளி காவிரி பிரச்சினையில் கையாலாகாதனமாகச் செயல்பட்ட த.வெ.க அரசின் மீது எதிர்க்கட்சித் தலைவர் முன்வைத்த எந்த குற்றச்சாட்டுகளுக்காகவது பதில் சொல்ல திராணி இருக்கிறதா?

அச்சத்தில் கைது செய்த அரசு!
நாளை தொடங்கும் சட்டமன்றக் கூட்டத்தொடரில் எதிர்க்கட்சித் தலைவர் அவர்கள் எழுப்பப்போகும் எந்த கேள்விக்கும் பதில் சொல்லமுடியாது என்ற அச்சத்தில் கைது செய்

திருக்கும் பாசிச த.வெ.க. அரசே! கைது நடவடிக்கைகளால் எங்கள் இளைஞர் அணிச் செயலாளரையோ திராவிட முன்னேற்றக்கழகம் என்னும் மகத்தான இயக்கத்தை யோ முடக்கிவிட முடியாது.

எத்தனையோ கைதுகள், சிறைச்சாலை சித்திரவதைகள், ஒடுக்குமுறைகளைக் கண்ட இயக்கம் தி.மு.க.

பாசிச த.வெ.க. அரசை வீழ்த்தி ஜனநாயகத்தை மீண்டும் நிலைநாட்டுவோம்! இவ்வாறு கழக இளைஞர் அணி வெளியிட்டிருள்ள அறிக்கையில் கூறப்பட்டுள்ளது.

கண்ணியம்...

"ஜட்டிய கழுட்டி உள்ளேபோட்டு கொன்னுப் புடுவேன்"

இது -மகளிர் மேம்பாடு மற்றும் சமூக நலத்துறை அமைச்சர் ஜெகதீஸ்வரி...

"அந்த பையன் சுந்தர் பிச்சை"
"அமெரிக்கா எடுத்த பிச்சை"

இது கல்வி அமைச்சர் ராஜ்மோகன்..

பத்திரிக்கையாளரை தூக்கிப்போட்டு மிதித்த சோனின்டர் எம்எல்ஏ...

"டிவிடே டிவிடே" என்று பள்ளி வளாகத்துக்குள் மாணவர்களை கோஷம் போடவைத்து மகிழ்ந்த கனிமவளத்துறை அமைச்சர் பிரபு...

"கைபாத சீட" பாட்டுப்போட்டு டீச்சர்களை டுக்கி நடனம்..

இது உயர்கல்வித்துறை அமைச்சர் விஸ்வநாதன்..

"என்ன- டேஷுக்கு..."

"வாயில் நல்லாவந்திடும்"...



"கொத்தும் பொரோட்டா"

"நல்லா வச்ச செஞ்சுவிடுங்க"

இதெல்லாம் - மாண்புமிகு "முதலமைச்சர் விஜய்..."

குறிப்பு...

கண்ணியமா பேசலென்னு

"கண்டன ஆர்ப்பாட்டத்தை கண்டித்து" கண்டன ஆர்ப்பாட்டம் ...

இப்படிக்கு தவெ...

அம்புடித்தான்



மருது அமுதராசு கழகச் செய்தித் தொடர்புக் குழு துணைத் தலைவர்

எதிர்க்கட்சித் தலைவர் உதயநிதி ஸ்டாலின் கைது:

ஜனநாயகத்தின் குரல்வளையை நெரிக்கும் செயல்!

ஆதித் தமிழர் பேரவைத் தலைவர் இரா.அதியமான் அறிக்கை!

சென்னை, ஆக. 5 - எதிர்க்கட்சித் தலைவர் உதயநிதி ஸ்டாலின் அவர்களை கைது செய்ததைக் குறித்து ஜனநாயகத்தின் குரல்வளையை நெரிக்கும் அரசியல் பழிவாங்கலாகும்! என்று ஆதித் தமிழர் பேரவைத் தலைவர் இரா.அதியமான் தெரிவித்துள்ளார்.

இது குறித்த அவரது அறிக்கை வருமாறு:

மேகதாது - காவிரி உரிமைப் போராட்டத்தில் தோல்வியடைந்ததை மறைக்க பழிவாங்கும் அரசியலில் இறங்கியுள்ளதாக கூறப்படும் த.வெ.க. அரசின் அணுகுமுறையை



ஆதித்தமிழர் பேரவை வன்மையாகக் கண்டிக்கிறது! கர்நாடக அரசு மேகதாது அணைத் திட்டத்தை முன்னெடுத்து, காவிரி நதிநீரில் தமிழ்நாட்டின் உரி

மையை பறிக்க முயன்று கொண்டிருக்கும் இந்த ஆபத்தான நேரத்தில், தமிழ்நாட்டின் அனைத்து அரசியல் சக்திகளும் ஒன்றுபட்டு மாநில உரிமைக்காக குரல் கொடுக்க வேண்டிய வரலாற்றுப் பொறுப்பு ஏற்பட்டுள்ளது. இந்தச் சூழலில், காவிரி பிரச்சினையிலும் மேகதாது அணைத் திட்டத்திலும் தமிழ்நாட்டு மக்களின் உரிமையை உறுதி யாகப் பாதுகாக்கத் தவறியதை மறைக்க அரசியல் பழிவாங்கும் நடவடிக்கைகள் மேற்கொள்ளப்படுவதாக வெளிவரும் தகவல்கள் மிகுந்த கவலையளி க்கின்றன. அதன் வெளிப்பாடாக, தமிழ்நாடு சட்ட

மன்ற எதிர்க்கட்சித் தலைவர் உதயநிதி ஸ்டாலின் அவர்களை கைது செய்ய முயற்சிப்பதாக வெளியாகும் தகவல்கள் கடும் கண்டனத்திற்குரியவை. மக்களின் குழந்தை உரிமை, விவசாயிகளின் வாழ்வாதாரம், காவிரி டெல்டாவின் எதிர்காலம் போன்ற உயிர்சார்ந்த பிரச்சினைகளில் உறுதியான நடவடிக்கை எடுக்கத் தவறும் அரசு, எதிர்க்கட்சித் தலைவர்களை கைது செய்து மௌனப்படுத்த முயல்வதாகத் தோன்றும் எந்த நடவடிக்கையும் ஜனநாயகத்தின் மீது நடத்தப்படும் நேரடி தாக்குதலாகவே பார்க்கப்படும்.

மேகதாது அணை என்பது

வெறும் அணைத் திட்டமல்ல; அது தமிழ்நாட்டின் நீருரிமை, விவசாய உரிமை, வாழ்வுரிமை ஆகியவற்றின் மீது நடத்தப்படும் தாக்குதல். அந்த தாக்குதலைத் தடுக்க வேண்டிய அரசு, உரிமைக்காக குரல் கொடுப்பவர்களை அச்சுறுத்தும் பாதையில் சென்றால், அது வரலாறு மன்னிக்க முடியாத அரசியல் தவறாகப் பதிவாகும்.

பெரியார், அண்ணா, கலைஞர் உருவாக்கிய சமூகநீதி மற்றும் மாநில உரிமைப் பேரோட்ட மரபை காவல்துறை அடக்குமுறையால் அழிக்க முடியாது. அரசியல் எதிரியை கைது செய்து வெல்லலாம் என்று நினைப்பவர்கள் தமிழ்நாட்டின் அரசியல் வரலாற்றையும் ஜனநாயகத்தின் அடிப்படை மதிப்பு களையும் புரிந்துகொள்ளா தவர்கள்.

எனவே, உதயநிதி ஸ்டாலின் அவர்களை கைது செய்யும் முயற்சியை உடனடியாக கைவிட வேண்டும். அதற்குப் பதிலாக, மேகதாது அணைத் திட்டத்தைத் தடுக்கவும், காவிரி நீர் உரிமையை முழுமையாக நிலைநாட்டவும் அனைத்துக் கட்சிகளையும் ஒன்றிணைத்து உறுதியான சட்ட, அரசியல் மற்றும் மக்கள் போராட்ட நடவடிக்கைகளை முன்னெடுக்க வேண்டும்.

ஆதித்தமிழர் பேரவை ஜனநாயகத்திற்கும், சமூகநீதிக்கும், மாநில உரிமைக்கும், காவிரி நீர் உரிமைக்கும் உறுதியுடன் குரல் கொடுக்கும் என்பதை இத்தகுணத்தில் மீண்டும் வலியுறுத்துகிறோம்.

இவ்வாறு அவர் தெரிவித்துள்ளார்.



தி.மு.க. சட்டத்துறை முன்னாள் துணைச் செயலாளர் வழக்கறிஞர் ப நம்பி செல்வன் உள்ளிட்ட கழக வழக்கறிஞர்கள் எதிர்க்கட்சித் தலைவர் உதயநிதி ஸ்டாலின் அவர்களின் கைதைக் கண்டித்து சென்னை உயர்நீதிமன்ற மதுரை கிளை முன்பு ஆர்ப்பாட்டம் நடத்தினர்.